

પ્રસાર ભારતી

સમાચાર વિભાગ, આકાશવાણી, અમદાવાદ

Date : 10-05-2024

Day: FRIDAY

Morning : 7.10 to 7.20

Regional News

આકાશવાણી અમદાવાદ-વડોદરા પ્રાદેશિક સમાચાર હર્ષ લેઉઆ વાંચે છે.

- ❖ દાહોદ લોકસભાની બેઠકના પરથમપુરા મતદાન મથકના ચૂંટણી ફરજ પરના કર્યારીઓ સામે કાર્યવાહી છ કર્મચારીઓને જીલ્લા કલેક્ટરે બરતરફ કર્યા
- ❖ ભારતીયો સામેના કોંગ્રેસના નેતા સામ પિત્રોડાના ઉચ્ચારણો સામે રોષ... ભાજપ દ્વારા ગાંધીનગર સહિત રાજ્યભરમાં અનેક શહેરોમાં વિરોધ પ્રદર્શન અને પૂતળાદહન કરાયું
- ❖ રાજ્યભરમાં કાળઝાળ ગરમીને કારણે લોકો ત્રસ્ત... આગામી બે દિવસમાં ડાંગ સહિતના વિસ્તારોમાં હળવા વરસાદની આગાહી.. ભાવનગરમાં પ્રિમોન્સૂન બેઠક યોજાઈ
- ❖ ગુજરાતના લોકપ્રિય સાહિત્યકાર રઘુવીર ચૌધરીને સાહિત્ય અને શિક્ષણ ક્ષેત્રે ઉત્કૃષ્ટ સેવા બદલ પદ્મશ્રી એવોર્ડ એનાયત.. નવી દિલ્હીમાં રાષ્ટ્રપતિના હસ્તે એવોર્ડ અર્પણ કરાયો
- ❖ આજે અક્ષયતૃતિયા નિમિત્તે મંદિરોમાં વિશેષ ઉજવણી.. અમદાવાદમાં જગન્નાથ મંદિરમાં તૈયાર કરાયેલા નવા ત્રણ રથનું પૂજન... પરશુરામ જયંતી નિમિત્તે શોભાયાત્રાનું પણ આયોજન

(ન્યૂઝ બ્રેક – આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો)

(સમાચારને અંતે – આકાશવાણીના અમદાવાદ-વડોદરા કેન્દ્ર પરથી સમાચાર પૂરા થયા)

KARYVAHI

દાહોદ લોકસભા ચૂંટણી માં ગેરરીતિ કરનાર સામે જીલ્લા કલેક્ટર દ્વારા ચૂંટણી માં ફરજ માં બેદરકારી રાખનાર કર્મચારીઓ સામે કાર્યવાહી કરવામાં આવી છે પરથમપુર ગામે 7 મે ના રોજ યોજાયેલ મતદાન ના દિવસે બુથ પર વિજય ભાભોર દ્વારા બોગસ મતદાન કરતો વિડિયો વાઈરલ કરયે હતો..

આ મામલે પોલિંગ બુથ પર હાજર 6 કર્મચારીઓને સસ્પેન્ડ કરવામાં આવ્યા છે પ્રિસાઈડિંગ ઓફિસર ,આસિસ્ટન્ટ પ્રિસાઈડિંગ ,બે પોલિંગ ઓફિસર અને બે પોલીસ કર્મીઓ બરતરફ કરાયા છે..

-પીટીસી, દાહોદ, હર્ષલ -(નવીન)

RE- POLLING DAHOD

દાહોદ લોકસભા બેઠકના સંતરામપુર વિધાનસભા મતવિસ્તારના પરથમપુરા મતદાન કેન્દ્રમાં આવતીકાલે પુનઃ મતદાન યોજાશે.

રાજ્યના સંયુક્ત મુખ્ય ચૂંટણી અધિકારી એ.બી. પટેલે ગાંધીનગરમાં પત્રકાર પરિષદને સંબોધતાં જણાવ્યું હતું કે, અનિયમિતતા અંગેના અહેવાલને ધ્યાનમાં રાખીને પુનઃ મતદાનનો ચૂંટણીપંચે નિર્ણય કર્યો છે. હવે આવતીકાલે સવારે સાતથી સાંજના છ વાગ્યા સુધી આ મતદાન મથકમાં પુનઃ મતદાન યોજાશે..

(બાઇટ- એ.બી. પટેલ- સંયુક્ત મુખ્ય ચૂંટણી અધિકારી)

.....

રીપીટ

BJP DEKHAVO

કોંગ્રેસના વરિષ્ઠ નેતા સામ પિત્રોડાએ ભારતીયો અંગે શરમજનક ટિપ્પણી કરી હતી.. આ ટિપ્પણીને લઈને ભારતીયોમાં રોષ જોવા મળી રહ્યો છે..

ભાજપ દ્વારા આ ટિપ્પણીનો વિરોધ કરીને સામ પિત્રોડાના વિરોધમાં ઉગ્ર પ્રદર્શન કરાયું હતું.. ગાંધીનગર મહાનગર ભાજપ દ્વારા સામ પિત્રોડા અને કોંગ્રેસ સામે વિરોધ પ્રદર્શન અને પૂતળાદહન કરાયું હતું..

શહેરના ઘ-૩, પશ્ચિમકાશ્રમ સર્કલ પાસે ભાજપ દ્વારા વિરોધ પ્રદર્શન કરીને ઉગ્ર સૂત્રોચ્ચાર કરાયા હતાં. અમદાવાદ સહિત રાજ્યભરના અનેક શહેરોમાં દેખાવો કરવામાં આવ્યા હતા.

-પુલ, હર્ષલ -(નવીન)

STD 10TH RESULT

ગુજરાત માધ્યમિક અને ઉચ્ચત્તર માધ્યમિક શિક્ષણ બોર્ડ દ્વારા માર્ચ 2024માં લેવાયેલી ધોરણ-10 ની પરીક્ષાનું પરિણામ આવતીકાલે જાહેર કરવામાં આવશે. પરીક્ષાના પરિણામ બાદ વિદ્યાર્થી, વાલી તેમજ શાળાને માર્ગદર્શન માટે ટોલ ફ્રી હેલ્પલાઇન 20મી મે સુધી કાર્યરત રહેશે. ટોલ ફ્રી હેલ્પલાઇન નંબર 1800-2335500 છે. હેલ્પલાઇનનો સમય સવારના 10થી સાંજના ૭ વાગ્યા સુધીનો રહેશે.

.....

રીપીટ

GUJ WEATHER

રાજ્યના કેટલાક ભાગોમાં ગરમી બાદ આજથી હવામાનમાં પલટો આવી શકે છે. હવામાન વિભાગ અનુસાર આજે સૌરાષ્ટ્ર અને કચ્છ ઉપરાંત ઉત્તર ગુજરાતમાં ગરમી યથાવત રહી શકે છે. જોકે દક્ષિણના ભાગોમાં હવામાનમાં ફેરફાર થઈ શકે છે.

આવતીકાલથી દક્ષિણ ગુજરાત સહિતના ઘણાં ખરા ભાગોમાં હળવા વરસાદની શક્યતા હવામાન વિભાગે વ્યક્ત કરી છે. જેમાં નર્મદા, તાપી, ડાંગ, નવસારી, વલસાડ, દમણ-દીવ તેમજ દાદરા નગર હવેલી સહિતના વિસ્તારોમાં હળવો વરસાદ પડી શકે છે. 12 મેથી શરૂ કરીને 15 મે દરમિયાન દક્ષિણ ગુજરાત સહિતના વધુ કેટલાક ભાગોમાં ગાજવીજ સાથે હળવોથી મધ્ય વરસાદ વરસી શકે છે.

ગઈકાલે રાજ્યમાં મહત્તમ તાપમાન અમદાવાદ અને સુરેન્દ્ર નગરમાં 43 ડિગ્રી સેલ્સિયસ નોંધાયું હતું. ઉપરાંત રાજકોટ, અમરેલી અને ગાંધીનગરમાં 42 ડિગ્રી સેલ્સિયસ નોંધાયું હતું.

MID BREAK- NEWS- REGIONAL

આ સમાચાર આપ આકાશવાણીના અમદાવાદ - વડોદરા કેન્દ્ર પરથી સાંભળી રહ્યા છે. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો.

વધુ સમાચાર માટે આપ અમારા ટિવટર હેન્ડલ A.I.R. ન્યુઝ અન્ડર સ્કોર એબીએ એડી ને ફોલો કરી શકો છો..

.....

PRE MONSOON

ભાવનગર કલેક્ટર આર. કે. મહેતાના અધ્યક્ષસ્થાને પ્રિ-મોન્સુન બેઠક યોજાઈ હતી.. આ બેઠકમાં ચોમાસા પહેલાની તૈયારીઓની સમીક્ષા કરવામાં આવી હતી..

જિલ્લા કલેક્ટરે પ્રિ-મોન્સુનની તૈયારીઓ માટે જિલ્લાના મામલતદારો, તાલુકા વિકાસ અધિકારીઓ, નગરપાલિકાના ચીફ ઓફિસરોને ગ્રામ્ય અને નગર ડિઝાસ્ટર મેનેજમેન્ટ પ્લાન અપડેટ કરવા જણાવાયું હતું..

તરવૈયા અને રેસ્ક્યુ ટીમો તૈયાર કરીને કોઈપણ સ્થિતિને પહોંચી વળવા માટે તૈયાર રહેવા સૂચના આપવામાં આવી હતી.. પૂરના કારણે સ્થળાંતર કરી શકે તેવા વિસ્તારો ચકાસી વૈકલ્પિક વ્યવસ્થા કરવા, નીચાણવાળા વિસ્તારોના ઝૂંપડાઓમાં વસતા નાગરિકોને ભારે વરસાદ કે પૂરની સ્થિતિમાં સમયસર ચેતવણી મળે અને સલામત સ્થળે ખસેડવા સુરક્ષિત સ્થળો ચકાસવા જણાવ્યું હતું.

આ ઉપરાંત રોગચાળો ન ફેલાય તે માટે મેડિકલ ટીમો સાથે દવાઓનો પૂરતો જથ્થો ઉપલબ્ધ રાખવાં પણ સૂચના આપી હતી આશ્રયસ્થાનો માટે ઉપયોગમાં લેવાની શાળાઓના મકાનની ચકાસણીની પણ તૈયારી કરવા જણાવાયું હતું..

PADMA AWARD

નવી દિલ્લીમાં રાષ્ટ્રપતિ ભવન ખાતે રાષ્ટ્રપતિ દ્રૌપદી મુર્મુના હસ્તે પદ્મ પુરસ્કાર એનાયત કરવામાં આવ્યા છે. જેમાં ગુજરાતી કવિ, વાર્તાકાર, નવલકથાકાર, નાટ્યકાર, ચરિત્રકાર, વિવેચક અને સાહિત્યકાર રઘુવીર ચૌધરીને સાહિત્ય અને શિક્ષણ ક્ષેત્રમાં પ્રદાન બદલ પદ્મ શ્રી એવોર્ડથી સન્માનિત કરવામાં આવ્યા છે.

સમારોહમાં પ્રસિદ્ધ કલાકાર ડૉ. વૈજયંતી માલા બાલી અને તેલુગુ ફિલ્મ અભિનેતા ચિરિંજીવીને પદ્મ વિભૂષણથી સન્માનિત કર્યા હતા.

એશિયામાં સર્વોચ્ચ ન્યાયાલયના પ્રથમ મહિલા ન્યાયાધીશ એમ ક્ષતિમા બીવીને મરણોપરાંત પદ્મ ભૂષણ પ્રદાન કરાયો હતો. ઉપરાંત પ્રસિદ્ધ હૃદય રોગ નિષ્ણાત ડૉ. અશ્વિન બાલચંદ મહેતા તેમજ અનુભવી રાજકીય નેતા ઓ. રાજગોપાલને પદ્મ શ્રી પુરસ્કારથી સન્માનિત કરાયા હતા. આધ્યાત્મ ક્ષેત્રે અનુકરણીય યોગદાન બદલ તોગગાન રિનપોથેને મરણોપરાંત પદ્મ ભૂષણ એનાયત કરાયો.

રમત ક્ષેત્રે યોગદાન માટે જોશના ચિનખાને પદ્મ શ્રી, કૃષિ ક્ષેત્રે પ્રદાન બદલ કે. ચેલ્લામ્મલને પદ્મ શ્રી, શાસ્ત્રીય ગાયક સોમ દત્ત બટ્ટ અને મૂર્તિકાર એ વેલુ આનંદ ચારીને પણ પદ્મ શ્રી પુસ્કાર એનાયત થયો હતો.

AKSHAY TRUTIYA

આજે વૈશાખ સુદ ત્રીજ એટલે કે અક્ષય તૃતીયાનો દિવસ છે. સાથે જ ભગવાન પરશુરામ જયંતીની ઉજવણી થઈ રહી છે.

અક્ષય તૃતીયાના દિવસે ભગવાન જગન્નાથની રથયાત્રામાં નીકળતા ત્રણેય રથોનું પૂજન કરવામાં આવે છે. ઉપરાંત પરશુરામ જયંતી નિમિત્તે આજે અમદાવાદમાં ભક્ત, પાલડી ખાતેથી બ્રહ્મ સમાજ દ્વારા પરંપરાગત પરશુરામ યાત્રાનું આયોજન પણ કરાયું છે. રાજ્યભરમાં શોભાયાત્રા સહિત સાંજે વિવિધ પરશુરામ મંદિરોમાં મહાઆરતી થશે.

ઉલ્લેખનીય છે કે, આજના દિવસે સોનુ ખરીદવાનો મહિમા છે.

JAMNAGAR DHARMIK

જામનગરના 108 નવતનપુરી ધામ ખીજડા મંદિર ખાતે આજે ધાર્મિક ઉત્સવ ઉજવાઈ રહ્યો છે.. શહેરનું 400 વર્ષથી પણ જૂની આ ધાર્મિક સંસ્થાનું મંદિર ભૂકંપ બાદ ક્ષતીગ્રસ્ત થયું હતું. આજે અક્ષય તૃતીયાના દિવસે શુભ મુહૂર્તમાં મંદિરમાં ઉત્સવ ઉજવવામાં આવશે.. મંદિરના કૃષ્ણમણી મહારાજના જણાવ્યા અનુસાર આ ઉત્સવમાં માત્ર જામનગર જ નહીં પણ રાજ્ય બહાર અને વિદેશથી પણ અનેક ભક્તો અનુયાયો જોડાશે..

આજે યોજનારા આ ધાર્મિક ઉત્સવમાં જામનગરના જામસાહેબ મહારાજા શત્રુશલ્યસિંહ પણ ખાસ આ કાર્યક્રમમાં ઉપસ્થિત રહેશે.

DIU- KARATE MEDAL

હિમાચલ પ્રદેશના કુમારહટ્ટીમાં ગત અઠવાડીયે યોજાયેલી નેશનલ કરાટે ફાઈટ લીગની ત્રીજી આવૃત્તિમાં દીવના 10 બાળકોએ કુલ 10 ચંદ્રકો જીત્યા છે. આ સ્પર્ધામાં દીવના છોકરાઓ અને છોકરીઓએ ભાગ લીધો હતો અને બાળકોએ પોતપોતાની ગ્રુપ કેટેગરીમાં ઉત્તમ પ્રદર્શન કર્યું હતું.

જેમાં બાળકોએ 3 સુવર્ણ, 3 રજત અને 4 કાંસ્ય ચંદ્રકો જીત્યા હતા.

.....

પીટીસી-દીવ-જયેશ પટેલ-ચશ્ચી

IPL MATCH

IPL ક્રિકેટમાં આજે અમદાવાદના નરેન્દ્ર મોદી સ્ટેડિયમમાં ગુજરાત ટાઇટન્સ અને ચેન્નઈ સુપર કિંગ્સ વચ્ચે મુકાબલો થશે.

ગઈકાલે ધર્મશાલામાં રમાયેલી મેચમાં...રોયલ ચેલેન્જર્સ બેંગલુરુએ પંજાબ કિંગ્સને 60 રનોથી હરાવ્યું હતું. RCBના 242 રનના લક્ષ્યાંકનો પીછો કરતા પંજાબ કિંગ્સ 17 ઓવરમાં 181 રન બનાવીને ઓલઆઉટ થઈ હતી. પંજાબ કિંગ્સના રિલી રોસેવે સૌથી વધુ 61 રન બનાવ્યા હતા.

આરસીબી માટે મોહમ્મદ સિરાઝે ત્રણ વિકેટ લીધા હતા, જ્યારે કે સ્વપ્નિલ સિંહ, કર્ણ શર્મા અને લોકી ફર્ગ્યુસને 2 -2 વિકેટ લીધા હતા. પંજાબ કિંગ્સે ટોસ જીતીને ફિલ્ડિંગ કરવાનો નિર્ણય કર્યો હતો. રોયલ ચેલેન્જર્સ બેંગલુરુએ 20 ઓવરમાં 7 વિકેટ ગુમાવીને 242 રન બનાવ્યા હતા. ઓપનિંગ બેટ્સમેન વિરાટ કોહલીએ 47 બોલમાં 92 રન બનાવ્યા હતા. જ્યારે કે રજત પાટીદારે પણ અડધી સદી ફટકારી હતી. વિરાટ કોહલી મેન ઓફ ધી મેચ રહ્યા હતા.

-પુલ, સુનિતા -(નવીન)

DANG- Adventure

ગિરિમથક સાપુતારામાં ઝીપલાઈન અને પેરાગ્લાઈડિંગ આકર્ષણનું કેન્દ્ર બન્યા છે..

આ પ્રવૃત્તિના કારણે સ્થાનિક યુવકોને રોજગારીની સાથે આર્થિક સધ્ધરતા મળી રહી છે. એડવેન્ચર પાર્કમાં ડાંગ જિલ્લાના ૩૩ યુવકોને કુશળ ટ્રેનિંગ આપવામાં આવી છે. અબાલ વૃદ્ધ સૌ વિવિધ રાઇડ્સ થકી આનંદ માણે છે.

અમારા ડાંગના પ્રતિનિધી મુનીરા શેખ ગિરિમથક સાપુતારા ખાતે પ્રવાસન પ્રવૃત્તિને વેગ મળતા ડાંગ જિલ્લાના યુવાનોને સારી રોજગારીની તક મળી છે.

.....

પીટીસી-ડાંગ-જયેશ પટેલ-ચક્ષી